

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീ സമ്പത്തെയുൻഗാർ വിരചിതം
॥ ശ്രീ ശ്രീനിവാസാഷ്ടകം ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ ശ്രീനിവാസാഷ്ടകം ॥

ഗുണൈഃ പ്രവരധീബലപ്രഭൃതിഭിസ്സുമേവ പ്രഭുഃ
പ്രയാസഗതിഗോചരം ശ്രുതിശിരസ്സു യദ്ദൈവതം |
ത്വമേവ സുലഭോഽധുനാ വൃഷഗിരൗ സദാ ശ്രീനിധിഃ
തദേവ ശരണം നൃണാം മമ ച ദേശികോ നായകഃ || 1 ||

ക്ഷമാപതിരപി ശ്രീയാ സമനുപാൽയ സർവം ജഗത്
ത്വമേവ ബഹുധാ ഭവൻ സദിതി ദേവ നാഗ്നാ ശ്രുതഃ |
ഋചിപ്രഥമമണ്ഡലേ തദനു ഷഷ്ടകേ ഛന്ദസി
ഗിരീശകമലാസനപ്രകൃതിവൈഭവൈരുഹ്യസേ || 2 ||

ശ്രീയഃപതിരപാരധീപരിസരേഷു സംദൃഷ്യസേ
ശമാദിഗുണഭൂഷിതേ മനസി യോഗിനാം പുരുഷഃ |
സഹസ്രനയനാദിഭിഃ പുരുഷസൂക്ത ഉദ്യോഷിതഃ
കഥം നു തവ വൈഭവം വിധിശിവാദയോ ലേഭിരേ || 3 ||

രമാപതിരഹോ മമ പ്രഥിതവൈഭവോ ദേശികഃ
സമാനമതിഭൂഷിതം സ്വപുഷാ ഹി സംഭാവയൻ |
പ്രമാണഗതിഗോചരഃ ശ്രുതിശിരസ്സു രാരാജസേ
കഥം നു ഭവസാഗരാത്തവ കൃപാം വിനാ താരയേ || 4 ||

പിതാ പതിരസൗ ഭവാൻ സമയസംഗതിസ്ഥാപിതഃ
നൃശംസ ഇതി കോ വദേത് കഥമതുൽയസമ്മോഹകം |
രമാദധിതമച്യുതം ചരണപങ്കജേ സംശ്രിതം
ഇമം ജനമകിഞ്ചനം കുമതിഷ്ടപദം രക്ഷ മാം || 5 ||

കുമാരഗിരിശാഹിപാസ്സവ ശരീരദേശേ സ്ഥിതാഃ
ത്വമേവ ത ഇതി ഭദ്രപ്രചയതോ നു തൽലക്ഷണം |
അനുദ്യ ബഹവോ ജനാഃ പരിസരന്തി മോഹാന്ധകാഃ
വിഗാഹ്യ ഗഹനം പരം സമനുസൃത്യ നഷ്ടാ ധ്രുവം || 6 ||

അമൂർതിമപി തേ പ്രിയം പരമഭൂർതമാർതപ്രിയം
ഉമാപതി സരസ്വതീപതി പതിസ്ത്വമേകോ വിഭുഃ |
ശ്രുതിസ്തുതിസമന്വയേ നിരുപധിപ്രമാണൈസ്തഥാ
ബുധാഃ പദമവാപ്യ തേ സമധിജഗ്മുരാപദ്ധനം || 7 ||

ഗുണേശ ഗുരുഭക്തിതസ്ത്വയി സമാപ്യ സപ്രശ്രയം
ജിഹാസതി രതിം ഭവേ ഭവതി പുഷ്ടധീമാനരഃ |
വീരക്തിസമതോലനം ത്വയി രതിം മതിം ഗച്ഛതി
വിമുക്തിപഥി സഞ്ചരന്നമൃതമശ്രുതേ ഹൃന്തിമേ || 8 ||

|| ശ്രീ ശ്രീനിവാസാഷ്ടകം സമാപ്തം ||